

Д 25
ЛЕНИНСКАЯ

ВУЧОБА

№ 6

ОРГАН КУЛЬПРОПУ ЦК КП / СТ / Б / Б

1243

*Часопіс - падручнік для
пачатковых парт-школ*

БЕЛДЗЯРЖВЫДАВЕЦТВА 1931

1843

Ц. Ц. Р. ГОСБИБЛИОТЕКА Т. С. С. Р.
Л. Н. В. № _____

ЛЕНІНСКАЯ ВУЧОБА

ЧАСОПІС-ПАДРУЧНІК
ДЛЯ ПАЧАТКОВЫХ ПАРТЫЙНЫХ ШКОЛ

ОРГАН КУЛЬТПРОПУ ЦК КП(б)Б

1843

№ 6

Рэдакцыя:

ГАЕЎСКІ, А. КАНАКОЦІН, Д. ОРЛІС, ПЕРЛІНА,
Я. РАМАНЧУК, і П. СТАРАВОЙТАЎ.

БЕЛАРУСКАЕ ДЗЯРЖАУНАЕ ВЫДАВЕЦТВА
М Е Н С К — 1931

Заказ № 1255.

10.000 экз. (III). (2 арк.)

Галоўлігбел № 1398.

Друкарня імя Сталіна.

Д. Орліс.

НАРАСТАНЬНЕ ПРАДПАСЫЛАК РЭВОЛЮЦЫЙНАГА КРЫЗІСУ І ЗАДАЧЫ КОМПАРТЫЙ.

(Вынікі XI пленуму Выканкому Комінтэрну).

XI Пленум Выканкому Комінтэрну падрабязна разглядаў тое становішча, у якім цяпер знаходзіцца капіталістычны сьвет. Пленум прышоў да вываду, што эканомічны крызіс у краінах капіталізму ўсё паглыбляецца. З другога боку, у Саюзе ССР пролетарыят пасьпяхова будзе соцыялізм і з кожным днём палепшаецца становішча працоўных мас.

Соцыялістычнае будаўніцтва ў Савецкім Саюзе, дзе зьнішчана ўсялякая эксплёатацыя, побач з ростам прыгнечаньня пролетарыяту і працоўнага сялянства ў краінах капіталізму і колёніях—прыводзіць да далейшага разгортваньня рэволюцыйнага руху.

Пленум адзначыў, што ў радзе краін хутка нарастаюць прадпасылкі рэволюцыйнага крызісу.

З другога боку, пленум падкрэсьліў, што буржуазія імкнецца знайсці выйсьце з сучаснага крызісу шляхам арганізацыі інтэрвэнцыі супроць СССР.

Небясьпека контррэволюцыйнай вайны з СССР усё павялічваецца.

Пленум вызначыў, як кампартыі капіталістычных і колёніальных краін павінны змагацца за тое, каб стаць на чале рэволюцыйнага руху, як яны павінны змагацца супроць небясьпекі вайны і інтэрвэнцыі ў СССР.

I. Экономічны крызіс паглыбляецца.

Сучасны крызіс— самы жорсткі за ўвесь час існавання капіталізму. Ня гледзячы на тое, што экономічны крызіс пачаўся амаль 2 гады таму назад, у сярэдзіне 1929 г., яго канца яшчэ ня відаць. Наадварот, крызіс усё пашыраецца і паглыбляецца. У сучасны момант ужо няма аніводнай краіны, за выключэннем, вядома, Савецкага Саюзу, якая не цярпела-бад крызісу. Ахоплены і ўсе галіны прамысловасці, за выключэннем ваеннай, якая, наадварот, пашыраецца. Ваенная прамысловасць цалкам забяспечана заказамі капіталістычных дзяржаў, якія рыхтуюцца да вайны і інтэрвенцыі.

Ахоплены ўсе галіны сельскай гаспадаркі.

Крызіс стаў сапраўды сусветным і ўсеагульным.

У пачатку 1931 г. прадукцыя прамысловасці зменшылася, у параўнанні з самай вялікай прадукцыяй перад крызісам, наступным чынам:

	Скарачэнне прадукцыі ў % %			
	Уся прамysl.	Вугаль	Чыгун	Сталь
ПАЗШ	38	35	57	60
Англія	21	25	49	62
Германія	33	27	49	50
Францыя	7	16	14	17
Польшча	56	21	52	36

З гэтай табліцы мы бачым, паміж іншым, якім цяжарам крызіс адбіваўся на нашай буржуазнай суседцы—Польшчы.

Нават буржуазныя вучоныя-экономісты цяпер прымушаны прызнаць, што ў гісторыі капіталізму гэта самы глыбокі, самы цяжкі крызіс.

Яны пішуць аб тым, што гэты крызіс па велічыні скарачэння прадукцыі, па ліку беспрацоўных, па суме банкруцтваў *) у 3-5 разоў глыбей крызісу 1900 г. і 1907—1908 гг.

*) Банкруцтва—адмаўленьне капіталіста або капіталістычнай кампаніі ад выплаты сваіх даўгоў; адмаўленьне банку ад выплаты ўкладаў.

Як адбіўся крызіс на становішчы рабочае клясы? Мы маем у сучасны момант 35 млн. беспрацоўных. У гэты лік не ўваходзяць сельска-гаспадарчыя рабочыя, статыстыкі, якіх амаль няма. Трэба сказаць, што наогул буржуазная статыстыка ўвесь час імкнецца зьменшыць сапраўдны лік беспрацоўных, каб паказаць становішча лепшым, чым яно ёсць на самай справе.

Побач з беспрацоўнымі існуе вялізарная армія напоўбеспрацоўных, якія працуюць толькі 2-3-4 дні на тыдзень.

У Польшчы лік афіцыйна зарэгістраваных беспрацоўных у адной толькі буйнай прамысловасці дасягае ўжо 380 тыс.

Разам з напоўбеспрацоўнымі там ёсць 500 тыс. цалкам ці часткова беспрацоўных з агульнага ліку ў 1 млн. рабочых, якія падлягаюць рэгістрацыі.

Палова польскага пролетарыяту церпіць ад беспрацоўя. Калі-ж улічыць і сельска-гаспадарчых рабочых, дык гэта лічба павялічаецца да 1 млн.

Усюды ў капіталістычных краінах павялічаецца рабочы дзень да 10-12-14 гадзін. 8-гадзінны рабочы дзень скасаваны нават там, дзе ён існаваў раней.

Ідзе наступленне на зароботную плату.

„Па амэрыканскіх статыстычных даных рабочыя страцілі за першыя 9 месяцаў 1930 г. 9 млрд. даляраў у выніку зьніжэння зарплаты і пераходу на скарачаны рабочы тыдзень. Калі яшчэ дадаць страту ў заробках беспрацоўных, дык гэта сума за цэлы год дасягне 17 млрд. даляраў, г. зн. трэцяй часткі даходаў рабочае клясы“.

„У Германіі ўрад Брунінга выпрацаваў праграму зьніжэння зарплаты і пачаў з усёй энэргіяй ажыццяўляць яе: зарплата бэрлінскіх мэталістаў была зьніжана на 8 проц., мэталістаў Паўночна-Заходняй Германіі на 10 проц. Зьдзельныя стаўкі мэталістаў зьніжаны на 30 проц., а Мансфэльдзкіх*) рабочых на 12 проц. і г. д. Профсаюз тэкстыльных рабочых прымушаны констатаваць, што ў тэкстыльнай прамысловасці зарплата фактычна зьніжана на 50 проц.“ („Правда“).

*) Мансфэльд—назва мясцовасці ў Германіі.

Да гэтага трэба дадаць, што ў той час, як гуртовыя цэны як на прамысловыя, так і на сельскагаспадарчыя продукты значна ўпалі, капіталістычныя гандлёвыя кампаніі здолелі затрымаць падзеньне раздробных цэн.

Дарагоўля б'е па кішэні рабочага і яшчэ больш зьніжае рэальную зароботную плату.

Так, напрыклад, „паводле буржуазных статыстычных даных пражытачны мінімум сям'і ў 5 чалавек у Амэрыцы роўны 1.700 даляраў у год. Між тым, у штаце Алабама батрак можа ў найлепшым выпадку зарабіць 300 даляраў пры ўмове, калі ён будзе мець работу на працягу ўсяго году“.

У Гішпаніі ў гэту зіму памешчыкі плацілі сямейным батракам па 1¹/₂ пэзеты ў дзень (40 кап.), прычым, як правіла, сельскагаспадарчыя рабочыя мелі работу ня больш 10—12 дзён у месяц.

Толькі ў 9 з 77 капіталістычных краін існуе абавязковае дзяржаўнае соцыяльнае страхаваньне.

Нават у такой „перадавой“ краіне як ПАЗШ няма страхаваньня ад беспрацоўя. Беспрацоўныя ў лепшым выпадку атрымліваюць жабрацкія падачкі ад прыватных добрадзейных арганізацый.

У тых-жа краінах, дзе соцстрах існуе па закону, буржуазія зараз імкнецца ўсялякімі сродкамі скараціць выдаткі на соцстрах.

Так, у Германіі намечана з 5.500 тыс. беспрацоўных даваць дапамогу толькі 1.750 тыс. чал.

Адначасова ўсе выдаткі на дапамогу беспрацоўным буржуазія імкнецца пералажыць на пролетарыят і павялічае адлічэньні ад зароботнай платы на соцстрах.

Беспрацоўныя, ня маючы чым плаціць за кватэру, робяцца бяздомнымі, ня маюць прытулку. Начуюць па скварах, вакзалах, пад'ездах... Расьце колькасць самагубстваў і галодных сьмярцей.

Буржуазія імкнецца выйсці з крызісу за кошт рабочае клясы, але гэта ёй не ўдаецца.

Беспрацоўе, скарачэньне зароботнай платы зьмяншаюць пакупную здольнасьць рабочае клясы. Звужаецца рынак, яшчэ больш абвастраецца крызіс, растуць горы няпроданых тавараў. Беспрацоўны рабочы зьяўляецца кепскім пакупцом і с.-г. produkтаў. Капіталісты, рабуючы рабочых, тым самым прыводзяць і да далейшага абвастрэньня сельскагаспадарчага (аграрнага) крызісу.

Усюды ў капіталістычных краінах ёсць па-
Крызіс зьнішчае дзеньне цэн на продукты сельскай гаспадаркі.
бядняцка-серад- „Сусьветныя цэны зьнізіліся ў параўнаньні
няцкае сялянства. з максімумам 1929 г. на пшаніцу на 69 проц., на
бавоўну—на 50 проц., на каву—70 проц. і г. д. пры адначасовым
вялізарным узрастаньні запасаў“.

„Фэрмэры ПАЗШ у 1930 г. за такі ўраджай, як і ў 1929 г., атрымалі на 10,8 млрд. марак менш“.

„Сусьветныя запасы пшаніцы старога ўраджаю да моманту новага збору будуць складаць рэкордную лічбу ў 120 млн. квінталаў*) супроць 114 млн. у 1930 г. і 34 млн. у 1926 г.“ („Праўда“).

І побач з гэтымі вялізарнымі запасамі, побач з тым, што пшаніцай у ПАЗШ і Канадзе апальваюцца паравозы, ёсць ня толькі галадаючы пролетарыят, але і мільёны галадаючых сялян.

Так, напрыклад, у ПАЗШ маюцца экспартныя лішкі пшаніцы ў колькасці 250—275 млн. бушэляў**). Побач з гэтым, калі ў радзе штатаў Амэрыкі ў мінулым годзе хлеб пагарэў, дык дзiesiąткі тысяч фэрмэраў літаральна пухлі з голаду.

У Кітаі, дзе сялянства разараецца няспыннымі войнамі і пабарамі мілітарыстаў у 1930 г. галадае 71 млн. чалавек.

Сялянства церпіць ня толькі ад крызісу, яно церпіць і ад цяжару падаткаў, якія ўсё павялічаюцца, бо буржуазіі патрэбны грошы на ўзбраеньне. Ад гэтых падаткаў церпіць і рабочая кляса.

Асабліва вялікі цяжар падаткаў у Польшчы, якая энэргічна рыхтуецца да вайны з СССР. Так, адзін толькі пазямельны падатак у Польшчы вырас у параўнаньні з мінулым годам на 50 проц. Каб аплаціць гэтыя падаткі, сялянства за бясцэнак прадае рэшткі хлеба і жывёлу. За час панаваньня фашызму ў Польшчы запачычаныся сялянства павялічылася з 2 да 5 млрд. злотых.

Абвастрэньне аграрнага крызісу ўсё больш зьмяншае пакупную здольнасьць сялянства. Звужаецца рынак для прамысловых тавараў. Такім чынам паглыбленьне аграрнага крызісу садзейнічае паглыбленьню крызісу прамысловага.

Наогул, для данага крызісу характарна гэта перапляценьне прамысловага і аграрнага крызісаў.

*) Квінтал = 100 кг = $\frac{1}{10}$ тоны = 6,1 пуда.

***) Амэрыканскі бушаль пшаніцы = 27,22 кг = 1,66 пуда.

Крызіс усё паглыбляецца, ён яшчэ не дасягнуў пераломнага вышэйшага пункту, пасля якога звычайна пачынаецца некаторае паляпшэнне, „рассасванне“ крызісу.

Гэта прымусаны прызнаць нават буржуазныя перавагі сацыялістычнай гаспадаркі і капіталістычнай ў 1932 г.

Ажыўленьне ў справах наступіць пасля стабілізацыі цэн на рынках, але ад гэтага нас аддаляюць, здаецца, годы і годы“ (ангельскі часопіс „Стэтыст“).

Побач з гэтым малюнкам загнування капіталістычнай гаспадаркі, няспыннага пагоршання становішча працоўных мас, асабліва навожны пасьпехі сацыялістычнага будаўніцтва ў СССР.

518 новых буйнейшых прадпрыемстваў, 1040 МТС, калектывізацыя ня менш 50 проц. бядняцка-серадняцкіх гаспадарак у 1931 г. (апошняя лічба ўжо выканана) — будуць азначаць завяршэнне пабудовы фундаменту сацыялістычнай эканомікі ў СССР.

Знішчаюцца рэшткі капіталізму — на базе суцэльнай калектывізацыі ліквідуецца кулацтва як кляса.

Увесь час паляпшаецца становішча пролетарыяту і працоўнага сялянства.

Нават найбольш варожыя да нас буржуазныя газеты прымусаны прызнаць пасьпехі пяцігодкі.

Пролетарыят СССР дае прыклад рабочай клясе і працоўным капіталістычных краін, якім чынам можна знайсці выхад з крызісу, пазбавіцца назаўсёды ад эканамічных крызісаў, сапраўды палепшыць сваё становішча.

„Супярэчнасці паміж капіталістычнай і сацыялістычнай сыстэмамі ніколі не разьвіваліся з гэтакай сілай, і перавагі сацыялістычнай сыстэмы перад сыстэмай капіталістычнай, ніколі яшчэ ня ўскрываліся так навожна, як цяпер...”

„Разьвіцьцё“ клясавай барацьбы ва ўмовах далейшага разгортвання сусветнага эканамічнага крызісу ставіць самыя шырокія працоўныя масы перад рашаючым выбарам: ці дыктатура буржуазіі ці дыктатура пролетарыяту (рэзолюцыя XI пленуму ВККІ).

II. Расьце небясьпека новых войнаў.

Капіталістам па- Паглыбляецца крызіс, растуць запасы няпро-
данных тавараў. Фабрыкі і заводы працуюць з на-
трэбны рынкі. грузкай ня больш 40—60 проц.

Унутраны рынак у кожнай капіталістычнай краіне, дзякуючы зьбядненьню працоўных мас, звужаецца. Буржуазія шукае зьнешніх рынкаў, імкнецца вывозіць свае тавары ў іншыя капіталістычныя краіны і чужыя колёніі. Але тут яна сустракаецца з конкурэнцыяй іншакраіннай буржуазіі, якая таксама церпіць ад крызісу, таксама шукае зьнешніх рынкаў і колёній.

Такім чынам, буржуазія кожнай імперыялістычнай краіны, з аднаго боку, імкнецца заваяваць чужыя рынкі, з другога,— абараніць свой уласны рынак.

Свой рынак буржуазія абараняе высокімі мытнымі зборамі на загранічныя тавары. Гэтыя зборы даюць ёй магчымасьць падтрымліваць высокія цэны на тавары на ўнутраным рынку і яшчэ больш абдзіраць рабочых і сялян.

З другога боку, утрымліваючы цэны на ўнутраным рынку, буржуазія вывозіць тавары за граніцу па значна ніжэйшых цэнах. Так, напрыклад, цэны на гатунковае жалеза ў Германіі ўпалі на ўнутраным рынку толькі на 3 проц., а экспартныя цэны на тое ж жалеза зьніжаны на 23 проц.

Гэта і ёсьць політыка „дэмпінгу“, „бросаванага“ экспарту. Побач з гэтай мытнай вайной ідзе ўзмоцненая падрыхтоўка да сапраўднай імперыялістычнай вайны.

Супярэчнасьці паміж імперыялістычнымі краінамі абвастраюцца. Так усё ўзмацняецца барацьба паміж Амэрыкай і Англіяй за тое, каму з іх быць самай моцнай у сьвеце імперыялістычнай краінай. Рыхтуецца новая імперыялістычная вайна.

Амэрыканскі капітал пранкае ў ангельскія колёніі, у Канаду, Аўстралію. Ангельскі і амэрыканскі капітал змагаюцца за панаваньне ў Цэнтральнай і Паўднёвай Амэрыцы, у Кітаі.

Гэта барацьба за рынкі можа быць вырашана толькі вайной.

Такім-жа чынам абвастраецца барацьба паміж Германіяй і Францыяй з-за перагляду пляну Юнга, г. зн. за палегчаньне тых плацяжоў, якія Германія плоціць Францыі пасля імперыялістыч-

най вайны. Германія, у якой адабралі ўсе колёніі, рыхтуецца да новай вайны за колёніі.

Разгараецца барацьба паміж Францыяй і Італіяй за ўплыў па ўзбярэжжы Міжземнага мора на Бальканскім поўвостраве ў Паўночнай Афрыцы.

Растуць узбраеньні, будуюцца ваенныя заводы, браняносцы, паветраны флёт. Павялічаецца цяжар падаткаў на рабочых і сялян.

Буржуазія можа паспрабаваць знайсці выйсьце з крызісу ў новай імперыялістычнай вайне. І ня толькі з крызісу эканамічнага, але і з крызісу рэволюцыйнага.

Імперыялістычная вайна абяцае заваёву новых рынкаў. У час вайны можна будзе прадаць накопленыя запасы тавараў для арміі і ажывіць прамысловасьць; у час вайны знойдзецца „робота“ для 35 млн. беспрацоўных, якіх можна будзе паслаць на забой, у час вайны можна будзе яшчэ мацней завіньціць гайкі фашыцкай дыктатуры і расправіцца з камуністычнымі партыямі і рэволюцыйнымі рабочымі.

Сваю падрыхтоўку да вайны буржуазія прыкрывае бясконцымі размовамі аб „разбраеньні“, „прымірэньні народаў“, „збліжэньні“ былых варожых краін на шматлікіх міжнародных канфэрэнцыях.

Соцыял-дэмократы ўсюды дапамагаюць ёй у гэтай справе.

Разгледзеўшы ўсе факты, якія гавораць аб падрыхтоўцы новых войнаў, XI пленум ВККІ прышоў да наступнага вываду:

„Імперыялістычная політыка буржуазнай дыктатуры, абвастраючы ўсе супярэчнасьці сусьветнай імперыялістычнай сыстэмы, ствараючы паўсюды „ачагі“ новых ваенных канфліктаў, вядзе да новых страшэнных імперыялістычных войнаў“.

III. Імперыялісты рыхтуюць інтэрвэнцыю супроць СССР.

Але імперыялісты шукаюць выхаду з крызісу Францыя органі- ня толькі ў новай вайне паміж сабою. Куды“ ста- зье антысавецкі ня толькі ў новай вайне паміж сабою. Куды“ ста- саюз капіталіс- раньней яны рыхтуюцца да вайны з СССР. тычных дзяржаў. Вайна з СССР таксама дапаможа прадаць та- варныя запасы; вайна з СССР таксама дасьць „ра- боту“ беспрацоўным, асабліва ў суседніх з намі краінах: Польшчы, Румыніі і г. д.; вайна з СССР дасьць магчымасьць падзя-

ліць расійскі рынак паміж буйнейшымі імперыялістычнымі краінамі.

Вось чаму і пытаньне аб рынках імперыялісты таксама могуць паспрабаваць вырашыць шляхам вайны з СССР замест вайны паміж сабою.

„Рост супярэчнасьці інтарэсаў імперыялістаў не паслабляе, але, наадварот, абвастрае небясьпеку вайны супроць СССР“ (рэзолюцыя XI пленуму ВККІ).

Але, самае галоўнае, вайной з СССР буржуазія хоча зьнішчыць дыктатуру пролетарыяту на $\frac{1}{6}$ частку земнай кулі і гэтым нанесцьці рашучы ўдар рэволюцыйнаму руху ва ўсім сьвеце.

Вайна супроць СССР будзе адначасова імперыялістычнай вайной, г. зн. вайной за рынак і вайной контррэволюцыйнай, за зьнішчэньне дыктатуры пролетарыяту, за адстанаўленьне капіталізму.

Зразумела, чаму цяпер, калі, з аднаго боку—усё паглыбляецца эканомічны крызіс у краінах капіталізму, з другога боку—зусім бясспрэчнымі сталі пасьпехі пяцігодкі ў СССР, небясьпека інтэрвэнцыі асабліва абвастраецца.

Галоўную ролю ў падрыхтоўцы да інтэрвэнцыі супроць СССР адыгрывае Францыя. Гэта досыць выразна высветлілася на процэсах „Промпарты“ і „Саюзнага Бюро меншавікоў“.

У барацьбе супроць СССР Францыя абапіраецца, галоўным чынам, на Польшчу, забясьпечвае яе зброяй, дае пазыкі, імкнецца ўвесь час стварыць саюз Польшчы, Румыніі, Фінляндыі, Латвіі, Эстоніі супроць СССР.

У падрыхтоўку вайны супроць СССР уцягваюцца і іншыя малыя дзяржавы: Чэха-Славакія, дзе пры дапамозе французскага капіталу нябачана расьце ваенная прамысловасьць; Паўднёва-Славія, Балгарыя, Вэнгрыя ды інш.

За апошні час адбыўся цэлы рад так званых „аграрных канфэрэнцый“ з удзелам Румыніі, Вэнгрыі, Паўднёва-Славіі, Балгарыі і інш.

Гэтыя канфэрэнцыі нібы мелі на мэце дагаварыцца аб умовах міжнароднага гандлю хлебам у сувязі з крызісам. Але сапраўднай іх мэтай былі зусім ня пытаньні хлебнага экспарту, а пытаньні падрыхтоўкі вайны з СССР.

Цікава што і ПАЗШ таксама прымаюць энэргічны ўдзел у падрыхтоўцы да інтэрвенцыі.

У Амерыцы была створана спецыяльная комісія (комісія Легге), якая тэрмінова закупіла вялізарныя запасы тавараў, асабліва сельскагаспадарчых. І праводзілася гэтая работа пад шыльдай дапамогі фэрмэрам, якія церпяць ад крызісу. Але фэрмэрская беднота і серадняцтва атрымала малую карысьць ад таго, што ў багатых фэрмераў урад скупляў збожжа. Сапраўднай-жа мэтай комісіі Легге было арганізаваць запасы для забеспячэньня армій, якія будуць ваяваць з СССР. А тэрмін пачатку інтэрвенцыі, як вядома з процэсу „Промпарты“, быў якраз перанесены на вясну 1931 г. Было скуплена сельгаспадарчых тавараў на 500 млн. даляраў і ўсе гэтыя запасы сабраны ў партовых гарадох, каб лягчэй было перакінуць у Эўропу.

Польскі фашызм— Асабліва старанна рыхтуецца да вайны Польшча. Пабудавана шэраг ваенных заводаў. Калі перадавы атрад сусьветнай буржуазіі ў барацьбе супроць СССР ў 1926 г. на ваенных заводах працавала 21 тыс. чал., дык зараз працуе 65 тыс. чал. Бясьперарывна ідуць транспарты са зброяй з Францыі ў Гдыню.

Гдыня, якая яшчэ нядаўна была маленькім мястэчкам, ператворана ў ваенны порт, з насельніцтвам у 50 тыс. чал. На французскія грошы пабудована спецыяльная стратэгічная (ваенная) чыгунка. У прыгранічных мясцовасьцях будуецца за кошт шарваркаў (бясplatнай працгужпавіннасьці сялянства) шматлікія ваенныя шосэйныя дарогі.

Каб забясьпечыць сабе яшчэ адзін порт на Бальтыцкім моры, Польшча прымае захады да далучэньня нямецкага гораду Данцыгу.

Польшча ўвесь час імкнецца захапіць Літву, якая знаходзіцца ў добрых адносінах з СССР і ў час вайны можа перашкодзіць Польшчы.

І, нарэшце, каб забясьпечыць сабе тыл, польскі фашызм старанна распраўляецца з рэвалюцыйным рухам, з рабочымі і сялянскімі арганізацыямі.

У Заходняй Украіне, дзе прыгнечанае украінскае сялянства паліла памешчыкаў і кулакоў ня толькі польскіх, але і украін-

скіх „падпанкаў“, з рэволюцыйным рухам расправіліся з такой бязьлітаснасьцю, якой ня было наваг і пры царскім рэжыме.

Вось што пішуць аб зьдзеках над украінскім сялянствам у органе ЦК КП Заходняй Украіны „Наша Праўда“.

„З лёзунгам — без пардону і літасьці — рушылі на заходня-украінскія вёскі поліцэйскія „тысячкі“ ды кавалерыйскія дывізіі. Горш, як калісь дзікія татары, окупацыйныя банды рушаць ад павету да павету, ад вёскі да вёскі. Акружаюць вёску з усіх бакоў, зганяюць насельніцтва ў адно месца, распранаюць нагола і ня б'юць на колькасьць удараў, а на час. Па 15—30 мінут лупцюць безабаронную сялянскую масу мужчын, жанчын, старых ды малых. Б'юць цапамі, нібы снапы на таку. Ад пабояў шмат гіне на месцы (6 забіта ў в. Курыўцох), а сотні дагараюць па шпіталях.

Зганяюць з хат жанчын на пляцы і кідаюцца „баявыя рыцары“ на перопалоханых жанчын і гвалтуюць іх.

А потым кідаюцца ад хаты да хаты і пераварачваюць усё да гары дном. Ломяць, зьнішчаюць, разьбіваюць, высыпаюць збожжа у грязь і перамешваюць з зямлёй, забіраюць куры, гусі, сьвіней і жывёлу, збожжа і сена і вывозяць з вёсак.

Руйнуюць будынкі коопэратываў і „Просьвіт“ ды тавар і маемасьць іх з зямлёю. Накладаюць контрыбуцыю на вёскі і бяруць заложнікаў. Пасьля выхаду пацыфікатараў („замірыцеляў“) вёска мае выгляд, нібы пасьля гурагану. Нездарма, калі насельніцтва атрымае вестку, што ідуць карныя экспэдыцыі, яно кідае хаты на ласку лёсу і ўцякае хавацца ў лясы. Экспэдыцыі варочаюцца ў адны і тыя-ж вёскі па тры і больш разоў. Разрабазаны паветы Падгаецкі, Рагацінскі, Варажанскі, Збараскі, Бучацкі, Перамыскі, Самбірскі, Раўскі ды інш.“

Гэткая-ж „пацыфікацыя“ рыхтуецца зараз польскім фашызмам і на Заходняй Беларусі. Урад Пілсудзкага шукае толькі поваду, каб разграміць і заходня-беларускую вёску.

Мэта гэтых карных экспэдыцый „замірыць“ крэсы, зьнішчыць куністычныя рэволюцыйныя арганізацыі, нагнаць страху на сялянства, зрабіць яго няздольным выступіць супроць польскага фашызму ў час вайны з СССР.

Пролетарыят За-
хаду павінен пе-
ратварыць контр-
рэволюцыйную
вайну супроць
СССР у вайну
супроць уласнай
буржуазіі.

Адначасова з падрыхтоўкай вайны супроць СССР міжнародная буржуазія ўжо арганізавала эканомічную блёкаду.*).

У радзе краін (у Францыі, Бэльгіі, ПАЗШ, Канадзе) прыняты законы, якія часткова ці цалкам перашкаджаюць экспорту савецкіх тавараў у гэтыя краіны.

Мэта гэтых мерапрыемстваў — скарачэньнем нашага вывазу дабіцца і скарачэньня нашага ўвозу з-за гра-ніцы (машын, абсталяваньня)* і гэтым затрымаць выкананьне пяцігодкі.

Гэта кампанія супроць савецкага вывазу праводзіцца пад шыльдай барацьбы з савецкім „дэмпінгам“ і [вырабамі „прымусовай працы“ ў Савецкім Саюзе.

Сапраўдны-ж „дэмпінг“ ажыццяўляецца імперыялістычнымі краінамі, гэта мы ўжо бачылі вышэй.

Прымусовая праца, як відаць, таксама існуе не ў Савецкім Саюзе, дзе пролетарыят і сялянства працуюць самі на сябе, а ў капіталістычных краінах і ў колёніях, дзе яны працуюць на капіталіста і памешчыка.

Усе гэтыя байкі патрэбны буржуазіі для таго, каб падрыхтаваць грамадзкую думку да вайны з СССР.

Казкай пра савецкі „дэмпінг“ буржуазія імкнецца выставіць Савецкі Саюз прычынай крызісу і гэтым адвесьці вочы ад сапраўдных вінавайцаў крызісу—саміх буржуяў.

Ці бачыце, СССР, дзякуючы посьпехам пяцігодкі, стаў вывазіць столькі тавараў на міжнародны рынак, што капіталісты ня вытрымалі конкурэнцыі і пачалі зачыняць фабрыкі. У выніку вывазу расійскага збожжа адразу палі цэны на хлеб.

Такім чынам, сапраўдная прычына крызісу, прычына бяспрацоўя, прычына разарэньня сялянства—савецкая пяцігодка!

Значыцца, далоў пяцігодку! Няхай жыве вайна з СССР!

Ну, а што да таго, што вайна з СССР—гэта-ж ёсьць вайна супроць расійскага рабочага і працоўнага сялянства, дык аб гэтым няхай пролетарыят ня турбуецца.

*) Эканомічная блёкада — такое становішча, калі краіна перашкаджае загра-нічнаму гандлю варожай ёй краіны, каб падарваць яе гаспадарку.

Бо самі-ж расійскія рабочыя і сяляне чакаюць не дачакаюцца пакуль іх прыдуць вызваляць ад „прымусовай працы“ на бальшавікоў.

Гэтыя байкі старанна падтрымліваюцца ўвесь час соцыял-дэмакратамі, але трэба сказаць, што ніякім давер'ем з боку працоўных мас не карыстаюцца.

Так падрыхтоўваецца інтэрвэнцыя супроць СССР.

Але трэба сказаць, што вайна з СССР надта рызыкаўная рэч для капіталістаў.

СССР дастаткова ўзмацніўся і ў эаномічных і політычных адносінах, каб даць належны адпор імперыялістам.

Мы пасьпяхова выконваем пяцігодку. Асноўныя масы сялянства, увайшоўшы ў колгас, становяцца моцнай і трывалай апорай савецкае ўлады.

Шматмільённыя масы працоўных СССР падтрымаюць рабочую клясу ў барацьбе з інтэрвэнцыяй.

З другога боку пролетарыят Захаду не дазволіць павесці сябе на вайну з СССР, і ён ператворыць контррэвалюцыйную вайну з СССР у вайну супроць уласнай буржуазіі.

„Ва ўмовах крызісу, які паглыбляецца, і усё больш нарастаючай няўстойлівасьці ў капіталістычных краінах пры адначасовым узмацненьні эаномічнай і політычнай магутнасьці Саюзу ССР, узброены напад на Саюз ССР азначае цяпер галоўную небяспеку для тых, хто адважыцца парушыць мір і напасці на Савецкі Саюз“. (Рэзолюцыя VI Зьезду Саветаў СССР).

IV. Рэвалюцыйны крызіс набліжаецца

Як фашысты, так і соцыял-фашысты — толькі 2 партыі буржуазіі ў яе барацьбе з рабочай клясай.

Ва ўсіх краінах буржуазія імкнецца скінуць цяжар крызісу на плечы рабочых і працоўнага сялянства, на плечы працоўных колёній і поўколёній.

Але на наступленьне буржуазіі пролетарыят адказвае контр-наступленьнем.

Буржуазія ўжо ня можа падпарадкаваць сабе масы тымі спосабамі, якімі яна рабіла гэта раней, да вайны. Яна ўсё больш і больш пачынае ўжываць мэтоды фашызму.

Што такое фашызм?

У асноўным, фашызм ёсьць адкрыты тэрор буржуазіі супроць рэволюцыйнага рабочага руху, адкрыты разгром рэволюцыйных рабочых арганізацый.

Фашыцкія партыі маюць спецыяльныя баявыя арганізацыі. Банды фашыстаў сярод белага дня нападаюць на рэдакцыі камуністычных газет, на будынкі камітэтаў камуністычнай партыі, на будынкі рэволюцыйных профсаюзаў, руйнуюць іх, зьбіваюць і забіваюць іх супрацоўнікаў.

Банды фашыстаў нападаюць і расстрэльваюць рабочыя дэманстрацыі, мітынгі.

Фашысты забіваюць наасобных правадыроў камуністычнай партыі.

Усё гэта робіцца пры поўным падтрыманьні буржуазнай дзяржаўнай улады.

Фашыцкія партыі ўсюды кіруюцца, падтрымліваюцца, фінансуюцца буйнейшымі капіталістамі і абараняюць інтарэсы буйнога капіталу.

Было-б няправільна думаць, што ў тых краінах, дзе пануе фашызм, ці дзе буржуазія ва-ўсю ўжывае фашыцкія мэтоды барацьбы з рабочай клясай, абавязкова павінны быць ліквідаваны ўсе рэшткі так зв. „буржуазнай дэмократыі“, разагнаны парлямэнт, ліквідаваны буржуазныя „свабоды“: свабода слова, свабода сходаў, выбарнасьць, забаронены іншыя партыі і г. д.

Парлямэнтарызм можа існаваць поруч з фашыцкай дыктатурай. Такое становішча маецца ў Польшчы.

У Польшчы ўжо рад гадоў існуе фашыцкая дыктатура. Кампартыя загнана ў падполье, дыктатар Пілсудзкі ня раз абзываў сойм „публічным домам“, сапраўднай улады ў руках сойма амаль няма.

Але ўсё-ж такі сойм існуе, існуюць шматлікія буржуазныя партыі, уключна да „соцыялістаў“.

І сойм, і гэтыя партыі, і гэтыя „соцыялісты“ (ППС) досыць часта робяць выгляд, што яны нават змагаюцца з фашыцкай дыктатурай, крытыкуюць на старонках сваіх газет політыку пілсудчыны, хаця на справе цалкам падтрымліваюць фашыстаў у іх барацьбе з рабочай клясай і кампартыяй.

Для чаго гэта патрэбна буржуазіі?

Для таго, каб упэўніць рабочых, што буржуазныя партыі, асабліва соцыял-дэмократы, зьяўляюцца сапраўднымі барацьбітамі супроць фашызму і гэтым самым вырваць рабочых з пад уплыву адзінага кіраўніка ў барацьбе з буржуазіяй і з яе фашыцкай дыктатурай—компартыі.

Але мала гэтага. Фашыцкія партыі імкнуцца падпарадкаваць свайму ўплыву і ўцягнуць у свае рады дробную буржуазію служачых, саматужнікаў, чыноўнікаў, інтэлігенцыю і найбольш адсталых рабочых.

Для гэтага фашысты, вядома, ніколі адкрыта ня кажуць аб тым, што яны зьяўляюцца партыяй, якая стаіць на варце інтарэсаў буйных капіталістаў і памешчыкаў. Наадварот, яны сябе выстаўляюць абаронцамі інтарэсаў усяго „народу“, абяцаюць нават (асабліва ў тых краінах, дзе яны яшчэ цалкам не захапілі ўладу, як, напрыклад, у Германіі) розныя палёгкі дробнай буржуазіі, сялянству і рабочым.

Нямецкія фашысты нават завуць сябе нацыянал-„соцыялістамі“.

Фашысты ўсюды арганізуюць свае фашыцкія профэсіянальныя саюзы, куды імкнуцца ўцягнуць рабочую масу.

Такім чынам фашысты ня толькі нішчаць і расстрэльваюць перадавых рабочых, але і імкнуцца ашукаць больш адсталых рабочых.

У гэтым яны падобны да соцыял-дэмократаў.

Соцыял-дэмократы ня толькі імкнуцца адурманіць рабочых, але актыўна і самі, сумесна з фашыстамі, расстрэльваюць рабочыя дэманстрацыі, саджаюць камуністаў у турмы.


Так, напрыклад, у Англіі на чале ўлады соцыялісты, г. зв. „рабочая“ партыя. І гэтыя „соцыялісты“ вешаюць індыйскіх рэволюцыянераў, саджаюць у турмы камуністаў.

У Германіі соцыял-дэмократы стаяць на чале поліцыі.

У Польшчы ППАўскія „боювкі“—ваенныя арганізацыі—супольна з фашыцкімі бандамі страляюць у рабочыя дэманстрацыі.

Такім чынам ня можна праводзіць непраходнай грані паміж фашызмам і буржуазнай дэмократаыяй.

Абедзьве гэтыя формы зьяўляюцца толькі дзвюма формамі дыктатуры буржуазіі, формамі, якія часта пераплатаюцца паміж сабою і існуюць поруч адна каля адной.



З другога боку, ня можна праводзіць непраходнай грані паміж фашыстамі і соцыял-дэмакратамі. Гэта толькі 2 партыі буржуазіі ў яе барацьба супроць рабочай клясы.

Соцыял-дэмакраты паўсюды падтрымліваюць фашыстаў і падрыхтоўваюць наступленьне фашыцкай дыктатуры.

Соцыял-дэмакраты самі зьяўляюцца соцыял-фашыстамі. Як правыя опартуністы ў партыях Комінтэрну, так і трацкісты якраз і супроцьстаўляюць буржуазную дэмократыю фашызму, разглядаюць соцыял-дэмократыю як ворага фашыстаў.

„Лібэральнае супроцьстаўленьне фашызму буржуазнай дэмократыі і парляманцкіх форм дыктатуры буржуазіі яе адкрытым фашыцкім формам—зьяўляецца адбіткам соцыял-дэмакратычных уплываў у комуністычных радох“ (рэзолюцыя XI пленуму ВККІ).

Разгортваюцца
стачачныя баі.

Экономічны крызіс і наступленьне буржуазіі на пролетарыят, сялянства, на працоўных колёніі прывялі да далейшага рэволюцыйнага ўздыму.

У чым выражаецца нарастаньне рэволюцыйнага ўздыму?

Далейшае разьвіцьцё рэволюцыйнага руху выразілася „у далейшым абвастрэньні стачачнай барацьбы і руху беспрацоўных“ (рэзолюцыя).

Правыя опартуністы і трацкісты ўвесь час лічылі, што ў час крызісу эканомічныя стачкі немагчымы. У час крызісу ня можа быць барацьбы за зароботную плату, за зьмяншэньне рабочага дня. За варотамі фабрык стаяць тысячы беспрацоўных, якія ў кожны момант гатовы замяніць стачачнікаў.

Але рэчаіснасьць паказала, што стачкі якраз былі найбольш шматлюднымі і найбольш упартымі ў тых галінах прамысловасьці, якія найбольш пацярпелі ад крызісу.

У Германіі, у Англіі, у Польшчы і Гішпаніі адбыліся шматлюдныя стачкі ў мэталёвай, тэкстыльнай, горнай прамысловасьці. У Індыі цяпер бастуе 150 тыс. рабочых у тэкстыльнай (джугавай) прамысловасьці, падрыхтоўваецца ўсеагульная стачка чыгуначнікаў.

У час гэтых стачак беспрацоўныя паказалі сваю клясавую сьвядомасьць.

Яны ня толькі не адыгрывалі ролі штрэйхбрэхэраў (стачкаломаў), але актыўна падтрымлівалі ўсе запатрабаваньні забастоўшчыкаў.

Соцыял-дэмакраты ўсюды імкнуліся сарваць стачкі, здрадзіць рабочым.

Але трэба сказаць, што кампарты не заўсёды здолелі стаць на чале стачачнага руху. Кампарты яшчэ не навучыліся, як трэба кіраваць эканамічнымі баямі пролетарыяту.

На значнай частцы тэрыторыі Кітаю існуе савецкая ўлада.

Разгортваньне рэволюцыйнага руху выразілася „у разьвіцьці і замацаваньні саветаў на значнай частцы тэрыторыі Кітаю“ (рэзолюцыя).

У Кітаі савецкая ўлада існуе на абшарах з 50—60 млн. жыхароў. Чырвоная армія налічвае 200 тыс. чал. і падтрымліваецца шматлікімі атрадамі „Чырвонай гвардыі“ і другімі партызанскімі сялянскімі атрадамі.

Апошні паход кітайскіх мілітарыстаў супроць Савецкага Кітаю скончыўся няўдачай.

У Кітаі на савецкіх тэрыторыях памешчыцкая зямля і маёмасьць падзелены паміж працоўным сялянствам.

Сялянства вызвалілася ад уціску памешчыкаў і ліхвяроў. Для рабочых уведзены 8-гадзінны рабочы дзень. Конфіскаваны фабрыкі і заводы іншакраінных капіталістаў.

Прыклад Савецкага Кітаю штурхае рабочых і сялян астатняга Кітаю на далейшую барацьбу супроць іншакраінных імперыялістаў і ўласных генэралаў, памешчыкаў і буржуяў.

Разгортваецца стачачная барацьба рабочых. Пролетарскі рух у горадзе адстае ад размаху сялянскай рэволюцыі. Але сялянская рэволюцыя ідзе ў асноўным пад кіраўніцтвам кампарты, г. зн. пад кіраўніцтвам авангарда пролетарыяту.

„Факт стварэньня Саветаў і Чырвонай арміі абумоўлівае посьпех гегемоніі*) пролетарыяту ў нацыянальна-рэволюцыйным руху, у антыімперыялістычнай аграрнай рэволюцыі, гегемоніі, якая замацоўваецца ўжо ў пачатках дзяржаўнай улады“ (Рэзолюцыя XI пленуму).

Індыйскія рабочыя і сяляне адходзяць ад здрадніка Ганды.

Разгортваньне рэволюцыйнага руху знайшло сваё выяўленьне „ва ўмацаваньні рэволюцыйнага руху ў колёніях“ (рэзолюцыя).

Так, напрыклад, у Індыі, апрача разгортваньня стачачнага руху у прамысловасьці, адбыўся за апошні час рад паўстаньняў супроць ангельскага імперыялізму.

*) Гігіена-кіраўніцтва,

Паўстанні ў Пешавары, Шолапуры, Бірме, Берары, Коунпуры і ў радзе іншых абласьцей.

Індыйская буржуазія ўвесь час імкнулася затрымаць рэволюцыйны рух.

Доўгі час вялізарным аўтарытэтам у масах карыстаўся Ганды, які лічыўся нават „святым“ чалавекам. Гэты „святые“ ашуканец, агент буржуазіі, увесь час вучыў рабочых і сялян, што барацьба з ангельцамі павінна быць толькі „пасыўнай“. Грэх браць зброю, грэх забіваць людзей, узьнімаць паўстанні, а тым большы грэх змагацца супроць уласных буржуяў, памешчыкаў, ліхвяроў.

Трэба абмежавацца байкотам ангельскіх тавараў, няўзносам падаткаў, трэба разьвіваць на вёсках саматужную ткацкую прамысловасьць, каб насаліць ангельскім тэкстыльным фабрыкантам.

Але цяпер індыйская буржуазія так напалохалася рэволюцыйнага руху рабочых і сялян, што канчаткова здрадзіла рэволюцыі, адмовілася ад усялякай барацьбы з ангельскім імперыялізмам.

Ганды падпісаў згоду з ангельскім віцэ-каралём*) у Індыі Ірвінгам аб адмаўленьні ад „пасыўнага супраціўленьня“.

Цяпер ён езьдзіць па буйнейшых гарадох Індыі і заклікае насельніцтва зноў плаціць падаткі ангельскай уладзе.

Гэтай здрадай Ганды падрые свой уплыў на масы.

Бось што піша ангельская газэта „Таймс“:

„У Бомбэе рабочыя сарвалі сьцяг Нацыянальнага конгрэсу**) і ўзьнялі чырвоны сьцяг рэволюцыі ў прысутнасьпі Ганды, не дапусьціўшы яго выступленьня. Прадстаўнік рэволюцыйных рабочых ахарактарызаваў „святую“ як здрадніка і агента капіталістаў. Яшчэ паўгода назад такая сустрэча Ганды ў Індыі была б немагчымаю“. У Каарачы абураныя масы хацелі расправіцца са здраднікам Ганды.

Гэты крах гандызму і відавочная для мас здрада нацыянальнай буржуазіі прыводзіць да большага ўзмацненьня ўплыву камуністычнай партыі на рабоча-сялянскі рэволюцыйны рух.

*) Віцэ-кароль—прадстаўнік ангельскага караля ў Індыі, які ад яго імя кіруе Індыяй.

**) Нацыянальны конгрэс—індыйскі буржуазны парлямонт.

Компартыя змагаецца за вызваленне ад ангельскага ўціску, за аграрную рэвалюцыю, за Савецкую Індыю.

Апрача Індыі мы маем рад паўстаньняў у Інда-Кітаі, які зьяўляецца французскай колёніяй, у радзе іншых колёній.

На Зах. Украіне, Заходн. Беларусі сялянства змагаецца супроць памешчыкаў і фашыцкага ураду.

Нарастаньне рэвалюцыйнага ўздыму выявілася „у разьвіцьці рэвалюцыйнага сялянскага руху“ (рэзолюцыя).

Апрача сялянскага руху ў колёніях—разгортваецца сялянская барацьба і ў некаторых эўропэйскіх краінах: у Польшчы, у Гішпаніі.

На Заходняй Украіне сялянства паліла памешчыкаў, асаднікаў, кулакоў, vyrubлівала памешчыцкі лес.

На Заходняй Беларусі цяпер разгортваецца барацьба сялян супроць цяжару падаткаў, супроць шарваркаў (бясплатная працгужпавіннасьць), супроць фашыцкага зямляўпарадкаваньня. Не праходзіць дня, каб ня было сутычак сялянства з поліцыяй. Сярод сялянства ў Польшчы ўзмацняецца ўплыў камуністычнай партыі. Але пленум ВККІ адзначыў, што ўсё-ж агулом, работа кампартыі сярод сялянства яшчэ недастатковая.

Посьпехі рэвалюцыйнага руху знайшлі сваё выяўленьне і „у росьце політычнага і організацыйнага ўплыву раду буйнейшых кампартый“ (рэзолюцыя).

Так, кампартыя Германіі вырасла за апошні год на 70 проц. і ставіць перад сабою задачу падвоіць лік сваіх членаў. На апошніх выбарах у Рэйхстаг (нямецкі парлямонт) кампартыя атрымала 4,6 млн. галасоў. Значна ўзмацніліся кампартыі Кітаю, Чэха-Славакіі, Італіі, Інда-Кітаю.

Аформілася камуністычная партыя ў Індыі.

Але ўсё-ж такі пленум прызнаў, што паміж політычным уплывам кампартый і організацыйным замацаваньнем гэтага ўплыву ўсё яшчэ ёсьць разьбежка. Гэта значыць, што далёка ня ўсе рабочыя, якія прызнаюць правату кампартыі, гатовы падтрымліваць партыю, галасуюць за партыю ў час выбараў, далёка ня ўсе яны ўцягнуты ў рэвалюцыйныя профсаюзы, масавыя організацыі, якія ідуць за партыяй (прыкладам „Чырвоныя фронтавікі“ у Германіі) у самую партыю.

Робочыя, рада-
выя члены с.-д.
партый, адыхо-
дзяць ад сваіх
правадыроў.

Рост рэволюцыйнага ўздыму выразіўся і „ў рэзкім узмацненьні опозыцыйнага бражэньня ўнутры соцыял-дэмакратыі“ (рэзолюцыя).

Робочыя, радавыя члены соцыял-дэмакратычнай партыі, пачынаюць разумець здрадніцкую політыку сваіх правадыроў. Усё часьцей мы маём выпадкі пераходу рабочых, старых соцыял-дэмакратаў, у компартыю. Радавая соцыял-дэмакратычная рабочая маса ўсё часьцей протэстуе супроць тых паклёпаў, якія друкуюцца ў соцыял-дэмакратычных газэтах пра Савецкі Саюз, пра пяцігодку.

Радавая соцыял-дэмакратычная маса пачынае протэставаць і супроць політыкі ўзбраеньняў, якая праводзіцца соцыял-дэмакратычнымі правадырамі.

Так, напрыклад, у Германіі.

„Некаторыя соцыял-дэмакратычныя мясцовыя арганізацыі і акруговыя зьезды рашылі прасіць парляманцкую фракцыю*) адхіліць крэдыты на пабудову броненосца „Б“. Кіраўніцтва Брэслаўскай арганізацыі партыі паведаміла парляманцкую фракцыю: „Шматлюдныя сходы соцыял-дэмакратыі энэргічна протэстуюць супроць асыгнаваньня грошай на пабудову броненосца „Б“. У выпадку асыгнаваньня ўзьнікнуць вялікія цяжкасьці“. („Правда“ 15/IV-31 г.).

Рост рэволюцыйнага ўздыму выяўляецца і „ў нарастаньні опозыцыі дробнабуржуазных мас гораду, служачых і чыноўнікаў“.

Гэтыя слаі таксама церпяць ад цяжару крызісу, ад падаткаў, ад беспрацоўя, ад скарачэньня зарплаты.

Так, напрыклад, „са сьнежня месяца 1930 г. да лютага 1931 г. у Германіі тарыфныя стаўкі 6 млн. рабочых, служачых і чыноўнікаў былі зьніжаны на 6—8 проц.“. Таксама і ў Аўстрыі „мяркуецца скараціць зарплату ўсіх дзяржаўных служачых. Гэтае зьніжэньне зьбіраюцца паднесці аўстрыйскім дзяржаўным служачым пад відам „надзвычайнай ахвяры“ ў карысьць дзяржавы“.

У Італіі маецца з „1-га сьнежня агульнае зьніжэньне зарплаты чыноўнікаў на 15 проц. Цяпер намяцаецца далейшае агуль-

*) Парляманцкая фракцыя, г. зн. соцыял-дэмакратычныя дэпутаты, якія сядзяць у парляманце.

нае зьніжэньне зарплаты рабочых на 10 проц., чыноўнікаў і служачых на 12 проц.“. („Правда“, 15/IV-31 г.).

Усё гэта садзейнічае расчараваньню гэтых слаёў насельніцтва ў політыцы буржуазных партый і соцыял-дэмократаў, стварае ўмовы для ўзмацненьня ўплыву кампартый на дробнабуржуазныя слаі гораду.

Усе гэтыя факты, якія пералічаны вышэй і якія сьведчаць аб далейшым рэволюцыйным уздыме, „ствараюць умовы для нарастаньня прадпасылак рэволюцыйнага крызісу ў радзе краін Эўропы і для далейшага разьвіцьця рэволюцыйнага крызісу ў Кітаі і Індыі“ (рэзолюцыя).

У якіх краінах найбольш моцны рэволюцыйны ўздым?
У Гішпаніі буржуазія імкнецца прыдушыць рэволюцыю. Кампартыя змагаецца за савецкую Гішпанію.

У Гішпаніі цяжар крызісу, асабліва сельскагаспадарчага, надта вялікі, дзякуючы адсталасьці краіны, дзякуючы таму, што і да крызісу працоўныя масы жылі ў вельмі цяжкіх умовах.

У Гішпаніі сялянства перш за ўсё церпіць ад беззямельля. 2 проц. агульнага ліку ўласнікаў зямлі, буйныя памешчыкі, валадаюць 67 проц. усіх зямельных угодзьдзяў, 38,5 проц. сялян валадаюць вучасткамі менш 1-го га, вялікая-ж колькасць зусім беззямельная, яны арандуюць кавалкі зямлі ў памешчыкаў. Вялікая колькасць батракоў пераходзіць ад аднаго памешчыка да другога і жывуць з сем'ямі па стайнях па 20—30 чалавек разам.

Вялікія абшары зямлі знаходзяцца і ў руках каталіцкай царквы, якая сваімі паборамі абдзірае працоўных.

Аб становішчы рабочае клясы мы ўжо пісалі. Крызіс у Гішпаніі прывёў да ажыўленьня рабочага стачачнага руху і барацьбы сялян за зямлю.

Справа дайшла нават да організацыі Саветаў у г. Барсэлёне і ў некаторых іншых мясцовасьцях. Гішпанскі кароль быў прымушаны адмовіцца ад улады. Улада перайшла ў рукі рэспубліканскага буржуазнага часовага ўраду. Але новы буржуазны ўрад і ня думае, вядома, аб тым, каб даць зямлі сялянам і палегчыць

становішча рабочых. Наадварот, пры дапамозе соцыял-дэмократаў, гішпанская буржуазія прымае крокі да знішчэння рэволюцыйнага руху.

Задача гішпанскай компартыі—павесці за сабою масы супроць новага ўраду, за аграрную рэволюцыю ў Гішпаніі, за ўрад рабочых і сялян, за Савецкую Гішпанію.

„Рэволюцыйны ўздым, які разгортваецца побач з непаспяховай спробай буржуазіі знайсці вырашэнне асноўных супярэчнасцяў капіталістычнага сьвету (асабліва ў колёніях) стварае ўмовы для нарастання прадпасылак рэволюцыйнага крызісу ў Германіі і Польшчы, для далейшага разьвіцця рэволюцыйнага крызісу ў Кітаі і Індыі, і насцьпяваньня прадпасылак рэволюцыйнага крызісу ў іншых краінах у залежнасьці перш за ўсё ад таго, ці зможа компартыя мобілізаваць і стаць на чале руху мас супроць наступленьня капіталу і політычнай рэакцыі, ад таго, ці зможа компартыя давесці пролетарыяту ды іншым працоўным масам на падставе іх уласнага вопыту неабходнасьць рэволюцыйнага выхаду з крызісу капіталізму“ (рэзолюцыя XI пленуму ВККІ).

V. Соцыял-дэмократыя — галоўная апора буржуазіі.

Каб гэтага дабіцца, каб сапраўды стаць на чале мас, компартыям трэба ў першую чаргу змагацца супроць соцыял-дэмократаў. Соцыял-дэмократы ўвесь час здраджваюць інтарэсам рабочае клясы.

„Усё разьвіццё соцыял-дэмократаў з часу вайны і ўзьнікненьня савецкай улады ў СССР ёсьць няспынны процэс эволюцыі*) да фашызму“ (рэзолюцыя пленуму).

Міжнародная соцыял-дэмократыя падтрымлівала буржуазію ў часы імперыялістычнай вайны. II Інтэрнацыянал дапамагаў у 1918—20 г.г. праводзіць інтэрвэнцыю ў СССР.

Соцыял-дэмократы прадалі і задушылі пролетарскую рэволюцыю ў Германіі, у Вэнгрыі. Соцыял-дэмократы ўсюды распаўсюджвалі байкі аб тым, што пасля вайны настаў нейкі „арганізаваны“ капіталізм. Такі капіталізм, пры якім ня будзе ўжо крызісаў. Соцыял-дэмократы ўсюды заклікалі рабочых да „міру ў прамысловасьці“, да эаэномічнага супрацоўніцтва з капіталістамі,

*) Эволюцыя—разьвіццё.

г. зн. да пакорлівай работы на гаспадара. Соцыял-дэмократы поўнасьцю падтрымлівалі капіталістычную рацыяналізацыю, якая выцягвала з рабочага апошнія сокі, рабіла яго інвалідам у 30 год.

Соцыял-дэмократы ў час крызісу падтрымліваюць наступленьне буржуазіі на пролетарыят. здраднічаюць у час забасто-вак, даюць сваю згоду на зьніжэньне зарплаты, пасядаючы ў парлямантах, праводзяць скарачэньне выдаткаў на соцыяльнае страхаваньне. Соцыял-дэмократычныя дэпутаты ў парлямантах даюць сваю згоду на новыя выдаткі на ўзбраеньне, на падрыхтоўкі новых войнаў.

Трымаючы ўладу ў сваіх руках (напрыклад, „рабочы ўрад“ у Англіі), соцыялісты яшчэ адданей служаць буржуазіі.

Усе партыі II Інтэрнацыяналу, асабліва самая моцная з іх нямецкая, вядуць упартую работу па падрыхтоўцы да інтэрвэнцыі супроць СССР.

II Інтэрнацыянал падтрымліваў шкодніцкую і шпіёнскую дзейнасьць контррэвалюцыйнай арганізацыі „Саюзага Бюро меншавікоў“ у СССР.

Соцыял-дэмократычныя газеты распаўсюджваюць паклёпы аб савецкім „дэмпінгу“, „прымусовай працы“ у СССР, пішуць аб краху пяцігодкі ў той час, калі нават буржуазныя газеты прымушаны прызнаць посьпехі пяцігодкі.

Соцыял-дэмократы, падтрымліваючы інтэрвэнцыю, пішуць аб тым, што „вайна пагражае з Усходу“, з боку „чырвонага імперыялізму“.

У час падзей на Кітайска-Усходняй чыгунцы яны ўзьнялі лямант аб тым, што „чырвоны імперыялізм“ хоча захапіць кітайскую тэрыторыю.

„Усе гэтыя і падобныя ім факты выразна выкрываюць контррэвалюцыйную ролю міжнароднай соцыял-дэмократыі, як галоўнай соцыяльнай апоры буржуазіі ў барацьбе з пролетарыятам. Для гэтага выкрыцьце соцыял-дэмократыі, выкрыцьце II Інтэрнацыяналу, вызаленьне рабочых мас з-пад уплыву соцыял-дэмократыі—ёсьць чарговая задача куністычных партый, без вырашэньня якой немагчыма паспяхова барацьба пролетарыяту за сваё вызваленьне ад ланцугоў капіталізму“ (рэзолюцыя XI пленуму ВККІ).

VI. Чарговыя задачы компартый і барацьба на два франты.

Нарастаньне прадпасылак рэволюцыйнага крызісу залежыць перш за ўсё ад таго, ці змогуць компартыі стаць на чале руху мас.

Рэволюцыйны крызіс набліжаецца. Гэтаму асабліва садзейнічае паглыбленьне эаномічнага крызісу як у прамысловасьці, так і ў сельскай гаспадарцы.

Але ці абавязкова сучасны эаномічны крызіс павінен прывесці да рэволюцыі. Не, не абавязкова. Буржуазія можа ўмацавацца яшчэ на некаторы час за кошт большай эксплёатацыі рабочых, працоўнага сялянства, працоўных колёній. Яна можа прыдушыць на пэўны час рэволюцыйны ўздым, ня даць яму перарасьці ў рэволюцыйны крызіс.

Вядома, капіталізм павінен згинуць. Лад эксплёатацыі і драпежніцтва ня можа ўжо доўгі час існаваць побач з ладам соцыялізму ў Савецкім Саюзе.

Але пытаньне аб тым, калі капіталізм згіне, калі выбухне пролетарская рэволюцыя ў Польшчы, Германіі ці ў іншай краіне Эўропы, пытаньне аб тым, ці пераможа гэтая рэволюцыя, або будзе задаўлена так, як гэта было ў 1918-19 г.,—гэта залежыць перш за ўсё ад дзейнасьці саміх компартый.

Пленум прызнаў, што далейшае нарастаньне прадпасылак рэволюцыйнага крызісу знаходзіцца „у залежнасьці перш за ўсё ад таго, ці змогуць компартыі мобілізаваць і стаць на чале руху мас“.

Аднак, трэба сказаць, што компартыі ў радзе выпадкаў адставалі ад руху мас, ад радыкалізацыі (палявеньне) мас.

Так, напрыклад, у часе раду буйных стачак, яны не змаглі самастойна кіраваць пролетарыятам і кіраўніцтва аказвалася ў руках соцыял-дэмократаў, якія здрадзілі пролетарыяту. Праўда, у некаторых компартыях (нямецкай, польскай) ёсьць ужо вялікія посьпехі ў справе самастойнага кіраўніцтва клясавымі баямі пролетарыяту, але яны яшчэ недастатковыя.

Компартыі недастаткова кіравалі і выступленьнямі беспрацоўных, так не здавальняюча быў падрыхтаваны дзень барацьбы з беспрацоўем 25-ІІ-31 г.

Компартыі не заўсёды змаглі стаць на чале выступленьняў сялянства: так гэта было ў Заходняй Украіне, дзе рад органи-

зацый КПЗУ недаацэніў значэньня сялянскага нацыянальна-вызваленчага руху. Так было і ў Гішпаніі дзе гішпанская кампартыя сваячасова ня высунула лёзунгу захопу памешчыцкай зямлі.

Компартыі вялі недастатковую барацьбу з фашызмам. Так гэта было ў мінулым годзе ў Фінляндыі ў часе фашыцкага перавароту. Фашысты арганізавалі паход у сталіцу Фінляндыі і руйнавалі рабочыя арганізацыі. Компартыя абмежавалася толькі радам масавых мітынгаў замест таго, каб арганізаваць рабочых да ўзброенага адпору фашыстаў.

Рашучая барацьба супроць правага і левага опартунізму дапаможа кампартыям ліквідаваць адставаньне.

Гэта адставаньне трэба як мага хутчэй зжыць. Для гэтага кампартыі павінны перш за ўсё пазбавіцца ўсялякіх рэштак опартунізму—як правага, так і „левага“.

Аднэй з такіх опартуністычных тэорый зьяўляецца тэорыя „мэханічнага краху капіталізму“. Капіталізм загнувае, капіталізм усёроўна загіне, так сказаць, „самацёкам“. Гэта тэорыя забывае на тое, што капіталізм загіне ў выніку клясавай барацьбы, у выніку пролетарскай рэволюцыі, а гэту рэволюцыю трэба арганізаваць.

Гэта тэорыя затушоўвае той факт, што ў сучасны момант усё залежыць ад актыўнасьці кампартый, ад іх здольнасьці кіраваць масамі. Гэта тэорыя апраўдвае тое адставаньне кампартый, якое пакуль што назіраецца.

Побач з гэтай тэорыяй стаіць тэорыя „стадый рэволюцыйнага разьвіцьця“. Згодна гэтай тэорыі перад рэволюцыйным крызісам павінен быць яшчэ нейкі „політычны крызіс“. Пры гэтым пад „політычным“ крызісам досыць часта разумеюць „крызіс вярхоў“, г. зн. такое становішча, калі пачалося ўжо замяшцельства, разлажэньне ў радах буржуазіі і яе ўлады. Рэволюцыйная-ж актыўнасьць мас пакуль што адстае.

Таварышы, якія сучаснае становішча лічаць толькі „політычным крызісам“, забываюць на нарастаньне рэволюцыйнага ўздыму, як-бы апраўдваюць адставаньне кампартый ад гэтага ўздыму.

Бо, бачыце, пакуль ёсьць толькі політычны крызіс, пачакаем пакуль ён скончыцца і пачнецца рэволюцыйны крызіс, і тады будзем кіраваць масамі.

Ня можна адрозьніваць політычнага крызісу ад рэволюцыйнага. Політычны крызіс гэта і ёсьць рэволюцыйны крызіс. Крызіснае становішча для „вярхоў“, для буржуазіі і яе ўлады можа наступіць толькі ў выніку далейшага разгортваньня рэволюцыйнага руху мас, у выніку наступленьня рэволюцыйнага крызісу.

Компартыі павінны змагацца з гэткімі тэорыямі, павінны змагацца і з праявамі правага опартунізму на практыцы.

У чым выразіліся гэтыя праявы—раней ужо мы падрабязна казалі.

Гэта выразілася ў недастатковай барацьбе з соцыял-дэмакратамі, у думцы, што соцыял-дэмакраты „меншае зло“ для пролетарыяту, чым фашызм.

У недаацэнцы ваеннай небясьпекі і небясьпекі інтэрвэнцыі супроць СССР. У бясььні самастойна кіраваць клясавымі баямі пролетарыяту. У пасыўнасьці ў часе эаанамічных баёў, бо ўсёроўна, бач, у час крызісу стачачная барацьба карысьці ня дасьць і г. д.

Трэба сказаць, што побач з правымі былі і „левыя“ памылкі.

Так некаторыя таварышы лічылі, што эаанамічная барацьба ня тое, што немагчыма, але ўжо непатрэбна.

Мы маем, бач, вялізарны рэволюцыйны ўздых, і час цяпер ставіць пытаньне толькі аб узброеным паўстаньні ды аб політычнай стачцы, якая мобілізуе масы на гэтае паўстаньне. Гэта думка прыводзіла да адмаўленьня ад профэсіянальнай работы. Так было ў Кітаі, дзе нават былі распушчаны рэволюцыйныя профэсіянальныя саюзы.

Ясна, што такія „левыя“ памылкі могуць прывесці толькі да адрыву партый ад мас.

„Левы“ загіб знайшоў сваё праяўленьне і ў несваячасовым насаджэньні саўгасаў і колгасаў у Кітаі, дзе сялянства яшчэ далёка не падрыхтавана да калектывізацыі.

У тым-жа Кітаі некаторы час лічылі, што батракам і чырвонаармейцам ня трэба даваць зямлі, бо, бачыце, батракі стануць уласнікамі, а чырвонаармейцы замест вайны зоймуцца земляробствам і партыя такім чынам скараціць сваю соцыяльную базу.

Ясна, што гэты „левы“ загіб прывёў толькі да развалу некаторых чырвонаармейскіх часьцей. Гэтая тэорыя была карыснай

толькі контррэволюцыі і кулаком, якія таксама супроць таго, каб батрак атрымаў зямлю.

„Левыя“ памылкі былі зроблены і ў адносінах да соцыял-дэмократыі. Некаторыя т. т. забываліся на розьніцу паміж соцыял-дэмократычнымі правадырамі і рабочымі радавымі членамі с.-д. партыі. І тых і другіх аднолькава лічылі соцыял-фашыстамі, замест таго, каб „арганізаваць адзіны фронт зьнізу“ з соцыял-дэмократычнымі рабочымі, імкнуцца вырваць іх з-пад уплыву правадыроў.

Пленум ВККІ прызнаў, што:

„...з часу X пленуму ВККІ цалкам разгромлены правыя ва УсеКП б).

Разьбіты правыя і прымірэнцкія групоўкі ў кампартыях капіталістычных краін, якія выражалі ўнутры камуністычнага руху націск наступаючага капіталу і соцыял-дэмократыі. Усё гэта садзейнічае бальшавіцкай консолідацыі *) сэкцыі Комінтэрну на падставе пасьпяховай барацьбы як супроць правага опартунізму, які застаецца галоўнай небясьпекай, так і супроць „левага“ опартунізму, які яго жывіць...“

Асноўныя задачы кампартый—барацьба за большасьць рабочае клясы, барацьба з небясьпекай вайны і інтэрвэнцыі.

Якія асноўныя задачы стаяць перад кампартыямі Захаду?

Першая задача—барацьба за большасьць рабочае клясы ў мэтах падрыхтоўкі рабочых да рашаючых баёў за дыктатуру пролетарыяту.

Каб вырашыць гэтую задачу неабходна навучыцца самастойна кіраваць клясавымі баямі пролетарыяту, вырваць рабочых з-пад уплыву соцыял-дэмократаў.

Компартыі павінны разгарнуць барацьбу супроць звальненьня рабочых, за павышэньне зарплаты, за соцыяльнае страхаваньне за кошт капіталістаў, за 7-гадзінны рабочы дзень, за разбраеньне фашыстаў і ўзбраеньне рабочых.

Компартыі павінны арганізаваць рабочыя атрады самаабароны, высоўваць лезунгі конфіскацыі зямлі памешчыкаў бяз выкупа, арганізаваць барацьбу супроць цяжару падаткаў, барацьбу за савецкую ўладу.

*) Консолідацыя-згуртаваньне.

Другая чарговая задача—гэта барацьба супроць імперыялістычнай вайны і ваеннай інтэрвенцыі супроць СССР.

Пленум прызнаў, што работа кампартый сярод салдат яшчэ досыць слабая.

Компартыі недастаткова выкарыстоўвалі для агітацыі ў масах кожны паасобны крок буржуазіі і с.-д. па падрыхтоўцы вайны-інтэрвенцыі. Так, прынамсі, недастаткова растлумачылі масам значэнне процесаў „Промпартыі“ і „Саюза нага Бюро меншавікоў“.

Компартыі павінны шырока папулярываваць лёзунгі аб ператварэнні вайны імперыялістычнай у вайну грамадзянскую і аб ператварэнні контррэвалюцыйнай вайны супроць СССР у вайну супроць уласнай буржуазіі.

„Ад актыўнасці кожнага паасобнага камуніста залежыць, ці ператворыцца спачуванне да рабочае клясы СССР з боку найшырокіх мас рабочых, працоўных сялян, прыгнечаных нацый капіталістычных краін у актыўную рэвалюцыйную барацьбу супроць небяспекі вайны і ваеннай інтэрвенцыі супроць СССР, або капіталістам зноў удалася павесці працоўных на братазбойную вайну“ (рэзалюцыя XI пленуму ВККІ).



З Ь М Е С Т

	<i>Стар.</i>
Нарастаньне прадпасылак рэволюцыйнага крызісу і задачы кампартый	3
I. Экономічны крызіс паглыбляецца	4
II. Расьце небясьпека новых войнаў	9
III. Імпэрыялісты рыхтуюць інтэрвэнцыю супроць СССР	10
IV. Рэволюцыйны крызіс набліжаецца	15
V. Соцыял-дэмократыя—галоўная апора буржуазіі	24
VI. Чарговыя задачы кампартыі і барацьба на два франты	26

1961 J

ЦАНА 15 кап.

1025

